



डॉ. मुकेश नायक

तब आत्मा अनुभव करती है— अहम् ब्रह्मास्मि — मैं ब्रह्म हूँ. यह कोई अहंकार का वचन नहीं, बल्कि अहंकार के पूर्ण विसर्जन का उद्घोष है. जब देह, मन, बुद्धि और नाम-रूप की सोमाएँ गिर जाती हैं, तब शुद्ध चेतना स्वयं को ब्रह्मस्वरूप पहचान लेती है.

बुंद जब समुद्र में गिरती है, तब उसका पृथक अस्तित्व समाप्त नहीं होता, बल्कि वह समुद्र की विराटता में विस्तृत हो जाती है. उसी प्रकार जीव जब परमात्मा में लीन होता है, तब वह नष्ट नहीं होता, बल्कि अनंत शांति, ज्ञान और आनंद का स्वरूप बन जाता है. साधक तब जान लेता है कि वह कभी सीमित था ही नहीं, केवल अज्ञान के कारण स्वयं को छोटा समझ बैठा था.

जैसे प्रज्ञा पर जमी अज्ञान की राख उड़ जाए, वैसे ही जब विवेक का सूर्य उदित होता है, तब भीतर छिपा दिव्य अग्नि तत्व प्रकट हो जाता है. व्यक्ति स्वयं के भीतर परमात्मा को देखने लगता है और फिर बाहर भी उसी परम सत्ता का अनुभव करता है. वृक्षों में, नदियों में, पशु-पक्षियों में, मानव में, शत्रु-मित्र में, सुख-दुःख में— हर कहीं वही एक चेतना दिखाई देने लगती है. यही समदृष्टि है, यही योग है, यही मुक्ति का द्वार है.

मंदिर में ईश्वर के श्री विग्रह को देखते-देखते जब व्यक्ति संपूर्ण जगत में ईश्वर को देखने लगता है, तब वह सृष्टि की सार्वभौमिक चेतना, नियंता और परम तत्व से एकसुर हो जाता है. वही अवस्था है जहाँ साधक का सीमित मैं विलीन होकर अनंत वह में समा जाता है.

ईश्वर अंश जीव अविनाशी

ज्ञान के जागरण होने से साधक सर्वव्यापी परमात्मा के एकत्व को जान लेता है. वह समझता है कि संसार अनेक दिखाई देता है, पर मूल में सब एक ही ऊर्जा, एक ही सत्य, एक ही परम सत्ता का विस्तार है. नाम भिन्न हैं, रूप भिन्न हैं, पर सार एक है. जैसे अनेक दीपकों में जलती लौ का प्रकाश एक ही अग्नि तत्व का परिचय देता है, वैसे ही असंख्य जीवों में धड़कता जीवन एक ही परमात्मा का स्पंदन है.

ईश्वर अंश जीव अविनाशी, चेतन समुल सहज सुखराशि.
जीव ईश्वर का अंश है, वह नश्वर देह नहीं, अविनाशी चेतना है. उसका मूल स्वभाव शांति, प्रेम और आनंद है. दुःख उसका स्वभाव नहीं, दुःख उसे तो विस्मरण है. जब वह अपने स्रोत को भूल जाता है, तब भटकता है; जब स्मरण कर लेता है, तब मुक्त हो जाता है.

कबीरदास जी ने कहा है—
मोको कहाँ ढूँढे रे बंदे, मैं तो तेरे पास.

ना मैं देवल ना मैं मरिजद, ना काबे कैलास..
अर्थात् परमात्मा बाहर दूर नहीं, भीतर निकटतम है. जो स्वयं के हृदय में उतर गया, उसने परमात्मा को पा लिया.

ज्यों तिल में तेल है, ज्यों चकमक में आग.
तेरा साईं तुझमें है, तू जाग सके तो जाग..
जिस प्रकार तिल में तेल और पत्थर में अग्नि छिपी रहती है, वैसे ही मनुष्य के भीतर परमात्मा छिपा है. आवश्यकता केवल जागरण की है. गीता का संदेश भी यही है कि ज्ञानी पुरुष सब प्राणियों में एक ही आत्मा को देखता है—
विद्या विनय संपन्ने ब्राह्मणे गवि हस्तिनि. शुनि चैव श्वपाके च पण्डिताः समदर्शिनः..

जानी मनुष्य विद्वान् ब्राह्मण, गाय, हाथी, कुत्ता और चांडाल— सबमें एक ही परमात्मा को देखता है. जब साधक का मन निर्मल हो जाता है, तब उसे संसार बंधन नहीं लगता. वही संसार जो पहले मोह



का कारण था, अब ईश्वर की लीला प्रतीत होता है. वही जीवन जो पहले संघर्ष था, अब साधना बन जाता है. वही श्वास जो पहले सामान्य थी, अब मंत्र बन जाती है.

मन चंगा तो कठौती में गंगा.
यदि मन पवित्र है तो साधारण पात्र में भी गंगाजल का अनुभव होता है. बाहरी साधन तभी फलित होते हैं जब भीतर श्रद्धा और निर्मलता हो.

जब तक मनुष्य केवल मूर्ति में ईश्वर को देखता है, तब तक उसकी यात्रा प्रारंभिक है. जब वह समस्त जगत में ईश्वर को देखने लगता है, तब उसकी साधना परिपक्व होती है. और जब वह स्वयं में ईश्वर को अनुभव करने लगता है, तब साधना पूर्ण होती है.

सिया राममय सब जग जानी. करउँ प्रणाम जोरि जुग पानी..
जब सब जगत राममय दिखाई देने लगे, तब द्वेष किससे रहेगा? तब हिंसा किस पर होगी? तब खल किससे होगा? तब तो हर प्राणी पूजनीय हो जाता है.

सच्चा ज्ञान व्यक्ति को विनम्र बनाता है. जो जानता है कि सबमें वही परमात्मा है, वह किसी का अपमान नहीं करता. जो समझता है कि सब उसी एक के रूप हैं, वह किसी से घृणा नहीं करता. जो अनुभव करता है कि मैं और तू भिन्न नहीं, वही प्रेम का सागर बनता है. **जहाँ दया तहाँ धर्म है, जहाँ लोभ तहाँ पाप.**

जहाँ क्रोध तहाँ काल है, जहाँ क्षमा तहाँ आप..
जहाँ करुणा है, वहाँ ईश्वर है. जहाँ क्षमा है, वहाँ परमात्मा का निवास है. अतः मंदिर से प्रारंभ हुई दृष्टि जब विश्व तक पहुँचती है, और विश्व से लौटकर आत्मा में उतरती है, तब साधक पूर्णता को प्राप्त करता है. वही अवस्था समाधि है, वही ब्रह्मानुभूति है, वही अमृत है. तब बुंद समुद्र बन जाती है, दीप सूर्य में विलीन हो जाता है, और जीव स्वयं परमात्मा रूप हो जाता है.

अहम् ब्रह्मास्मि. तत् त्वम् असि. सर्वं खल्विदं ब्रह्म.
यही अंतिम सत्य है, यही सनातन ज्ञान है, यही जीवन का परम उद्देश्य है.

क्लास by बड़े भाई

छोड़कर देखो बहाने जीतना तय है



संदीप द्विवेदी कवि/प्रेरक वक्ता/स्किल ट्रेनर

कुछ पाने की यात्रा में, यदि कोई हमारा सबसे बड़ा दुश्मन है तो वो है हमारा आलसपन, हमारी बहानेबाजी. लेकिन दुर्भाग्य कि वो हमारा सबसे प्रिय मित्र है. हमें उसी के साथ रहना पसंद है और इसीलिए हम सबकुछ टालते रहते हैं. आज का कल में, कल का परसों में, फिर जब समय निकल जाता है तो हम पछताते हैं. जबकि सच यह है कि जिससे भी तुम्हें डर लगता है उससे सामने एक बार खड़े होकर देखो. सामना करके देखो. अपने बहाने छोड़कर देखो. यकीन मानिए आप विजेता होंगे. मैं अपनी यह बात मेरी इसी कविता से कहना चाहूँगा. पढ़िएगा.

यदि स्वयं को साध लो तो साध लोगे समय सारा तुम छोड़कर देखो बहाने जीतना तय है तुम्हारा

वह दूर देखो डालियों पर आँधियों में चल रहे हैं पंख कुतरे दिख रहे पर हौसले दम भर रहे हैं उन पंखियों के पास देखो कौन है उनका सहारा तुम छोड़कर देखो बहाने जीतना तय है तुम्हारा

तुम कम नहीं उस धार से, जो चीरती है पर्वतों को कम नहीं उस नाद से तुम जो कपता तरु वनों को पर तुमने ही माना स्वयं को कोई निर्बल, बेसहारा तुम छोड़कर देखो बहाने जीतना तय है तुम्हारा

देखो, अभी कुछ देर पहले कोई तुम्हारा ही गया है कहर रहे, जिसको असंभव कोई संभव कर गया है तुम पाँव को बांधे हुए हो पथ कहाँ होगा तुम्हारा तुम छोड़कर देखो बहाने जीतना तय है तुम्हारा..

टालकर सब काम कल पर तुम छिपे बैठे जहाँ राम जाने कितने दिन तक बचा लोगे आशियाँ उठकर समय की बांह थामो पाओगे तब ही किनारा तुम छोड़कर देखो बहाने जीतना तय है तुम्हारा

कविता

मन



अर्चना त्यागी

जब जब आहत होता है मन टप-टप आँसू रोता है मन. कुछ कहते न बन पाए जब अपना दामन भिगाता है मन. इच्छाओं के सागर में डूब, जब खाली हाथ लौटा है मन.

कुछ आर पार न हो दुख का मुस्कान औढ़ लेता है मन. सम्झती हूँ, यह है जीवन फिर भी बरबस रोता मन.

तुमसे प्रश्न, कभी खुद से प्रश्न जब जवाब सोच लेता है मन. जो है, उसकी मर्जी है, फिर भी हार मान दुख पाता है मन.

आनंद से अनार तक का सफर (आत्मकथा) डॉ अनार सिंह ठाकुर मूल्य - 300 रुपए शिवम कला साहित्य एवं सांस्कृतिक समिति, टोंकखुर्द देवास (मप्र)

कथा

खास उपहार



श्रीकुमार दत्त

डॉक्टर ने नील के पिता को अलग बुलाया. कुछ देर बाद वे बाहर आए, उनकी आँखों में अजीब सा सुकुन था, जैसे उन्होंने कोई बड़ा फसला लें लिया हो. नील महीने की लंबी प्रतीक्षा के बाद आखिरकार एक उपयुक्त दाता मिल गया, ऑपरेशन की तारीख तय हो गई. संयोग से वह तारीख नील के तेरहवें जन्मदिन से ठीक एक दिन पहले थी. ऑपरेशन के दिन अस्पताल में तनाव का माहौल था. कई घंटों तक सर्जरी चली. आखिरकार डॉक्टर बाहर आए और बोले, ऑपरेशन सफल रहा.

नील की माँ की आँखों से रहत के आँसू बह निकले. अगली सुबह नील ने धीरे-धीरे आँखें खोलीं. उसे कमजोरी महसूस हो रही थी, लेकिन पहले से बेहतर भी लग रहा था. तभी डॉक्टर कमरे में आए और मुस्कुराते हुए बोले, हेमपी बर्थडे, यूंग मेन! सब कुछ ठीक है. तुम बहुत जल्द घर जा सकोगे. नील के चेहरे पर हल्की मुस्कान आई. थैक यू डॉक्टर. पापा कहाँ हैं उसने धीमे से पूछा. डॉक्टर ने एक पल के लिए नजरें घुंटाईं, फिर कहा, वो अभी बाहर है, आराम कर रहे हैं. थोड़ी देर बाद एक नर्स कमरे में आई. उसके हाथ में फूलों का एक सुंदर गुलदस्ता था. जन्मदिन मुबारक हो, नील. उसने मुस्कुराने की कोशिश करते हुए कहा, ये तुम्हारे पापा की तरफ से है. नील ने हेरगनी से पूछा, पापा खुद क्यों नहीं आए वो ठीक तो हैं. नर्स का चेहरा अचानक फीका पड़ गया. उसने जल्दी से कहा, मैं... मैं अभी देखती हूँ और वह जल्दी से कमरे से बाहर चली गई. नील के मन में अजीब सी बेचनी होने लगी. कुछ देर बाद उसकी माँ कमरे में आई. उनकी आँखें सूजी हुई थीं, जैसे वे बहुत रोई हों. माँ, पापा कहाँ हैं नील ने घबराकर पूछा. माँ उसके पास बैठ गई. उन्होंने उसका हाथ थामा और खुद को संभालते हुए बोली, नील तुम्हारे पापा ने तुमसे वादा किया था ना कि वो तुम्हें सबसे खास मिष्ठाने देंगे. नील ने धीरे से रिश्ते हिलाया. माँ की आँखों से आँसू बहने लगे. उन्होंने अपना वादा निभाया, बेटा, उन्होंने तुम्हें अपनी किडनी दी है 33नील की आँखें फल गईं. क्या लेकिन पापा, माँ ने उसे सीने से लगा लिया और टूटते हुए कहा ऑपरेशन के बाद उनकी तबीयत अचानक बिगाड़ गई और वो हमें छोड़कर चले गए.

कमरे में सजाटा छा गया. नील की दुनिया जैसे थम गई. उसकी आँखों से आँसू बहने लगे, लेकिन आवाज नहीं निकल रही थी. उसने गुलदस्ते को कसकर पकड़ लिया. हर फूल जैसे उसके पिता के प्यार की कहानी कह रहा था. उस दिन नील को उसका सबसे अनमोल टीन जन्मदिन का उपहार मिला था. एक नई जिंदगी, जो उसके पिता ने अपनी जान देकर उसे दी थी.

आत्मकथा 'आनंद से अनार तक का सफर' एक साधारण जीवन के असाधारण बनने की सशक्त और प्रेरक कहानी है. यह कृति केवल जीवन-वृत्तान्त नहीं, बल्कि संघर्ष, अनुभव, मूल्यों और संस्कारों का ऐसा जीवंत दस्तावेज है, जो व्यक्ति-निर्माण की प्रक्रिया को गहराई से उद्घाटित करता है. लेखक डॉ. अनार सिंह ठाकुर ने अपने जीवन के विभिन्न पड़ावों को सरल, सहज और भावपूर्ण भाषा में प्रस्तुत किया है. बचपन की शरारतों और अभावों से लेकर युवावस्था के संघर्षों तथा जीवन की जटिल परिस्थितियों तक का चित्रण अत्यंत जीवंत है. बचपन के प्रसंग पढ़ते हुए हम भी मानो उसी समय में लौट जाते हैं और उन यादों में खुद को शामिल पाते हैं. यही आत्मीयता पाठक को कथा के भीतर तक ले जाती है. यह यात्रा केवल लेखक तक सीमित नहीं रहती, इसमें माँ का स्नेह, मित्रों का साथ, भाई-बहनों का अपनपन, सहपाठियों की स्मृतियाँ, पत्नी का सहयोग और बच्चों की उत्पत्थित, सभी मिलकर जीवन के एक व्यापक और मानवीय परिदृश्य का निर्माण करते हैं. यही संबंध इस आत्मकथा को और अधिक जीवंत और

कहानी

किराए का मकान



डॉ. श्रीमती कमल चतुर्वेदी

अपनी अमीरी और अन्य संपत्ति के अभिमान में रहने वाले संत कुमार सहाय दस मकानों के मालिक तो थे ही, उनका स्वयं का भी बहुत बड़ा मकान था. ऊपर उनके दोनों बेटों के सर्वसुविधा युक्त मकान थे. नीचे उनकी पत्नी के साथ वे पाँच कमरों के मकान में रहते थे. बड़ा सा सुसज्जित बैठक कक्ष था. सामने सुंदर बगीचा और नक्शाशीदार गेट भी था. गेट के पास एक और घर था मात्र दो छोटे-छोटे कमरे थे. उस घर में अकेले पड़े बाबूजी विगत जीवन के देर से प्रश्नों के उत्तर तलाश करते थे. वक्त की बेरहम करवट ने उनकी जगह ही बदल दी थी. पहले बैठक में उनका ही साम्राज्य हुआ करता था. हर एक व्यक्ति उनसे सलाह लेता था. उनके बगैर पूछे घर में कभी कुछ न होता था. उनकी पत्नी के देहांत के बाद उन्होंने अपनी सारी संपत्ति, सारे मकान अपने एकमात्र बेटे संत कुमार को इस भाव से सौंप दिये थे कि संपत्ति सुरक्षित रहेगी. परन्तु संत कुमार ने सारे किराए और अन्य खेत बगैरा पर ऐसा अधिकार जमाया कि वे सर्वथा असुरक्षित हो गए थे. अजनबी से एकाकी बाबूजी की दबंग आवाज भी सहमकर इतनी सिमट गई थी, कि किसी को सुनाई नहीं देती थी और कोई सुनना भी नहीं चाहता था.

संघर्षों की धूप में तपकर गढ़ी गई एक प्रेरक गाथा




हिमांशु कुमार

आत्मकथा 'आनंद से अनार तक का सफर' एक साधारण जीवन के असाधारण बनने की सशक्त और प्रेरक कहानी है. यह कृति केवल जीवन-वृत्तान्त नहीं, बल्कि संघर्ष, अनुभव, मूल्यों और संस्कारों का ऐसा जीवंत दस्तावेज है, जो व्यक्ति-निर्माण की प्रक्रिया को गहराई से उद्घाटित करता है. लेखक डॉ. अनार सिंह ठाकुर ने अपने जीवन के विभिन्न पड़ावों को सरल, सहज और भावपूर्ण भाषा में प्रस्तुत किया है. बचपन की शरारतों और अभावों से लेकर युवावस्था के संघर्षों तथा जीवन की जटिल परिस्थितियों तक का चित्रण अत्यंत जीवंत है. बचपन के प्रसंग पढ़ते हुए हम भी मानो उसी समय में लौट जाते हैं और उन यादों में खुद को शामिल पाते हैं. यही आत्मीयता पाठक को कथा के भीतर तक ले जाती है. यह यात्रा केवल लेखक तक सीमित नहीं रहती, इसमें माँ का स्नेह, मित्रों का साथ, भाई-बहनों का अपनपन, सहपाठियों की स्मृतियाँ, पत्नी का सहयोग और बच्चों की उत्पत्थित, सभी मिलकर जीवन के एक व्यापक और मानवीय परिदृश्य का निर्माण करते हैं. यही संबंध इस आत्मकथा को और अधिक जीवंत और

कल सुबह एक व्यक्ति आया और बड़ी विनम्रता से पूछने लगा, संत कुमार जी, आपके यहाँ कोई कमरा खाली है क्या? मेरे लड़के को होस्टल में कोई रूम नहीं मिल रहा है. लड़के का साल भी खराब हो सकता है. आपकी बड़ी तारीफ सुनी है. आपके यहाँ कमरा मिल जाता तो हमारी बड़ी समस्या मिट जाती. संत कुमार सोच रहे थे, कौन सा कमरा इन्हें दिया जाय. सहसा उन्हें बाबूजी वाले कमरों की याद आ गई थी. बाबूजी वाले दो कमरों की ओर संकेत करते हुए उन्होंने कहा- देखो भाई, ये कमरे कभी भी खाली हो सकते हैं. जैसे ही ये खाली होंगे हम आपको ही देंगे. आप चाहें तो एडवांस दे सकते हैं. आगन्तुक ने बाबूजी वाले कमरे देखते हुए कहा. लड़के के लायक ठीक ही हैं, कमरे काफी छोटे लग रहे हैं पर कोई बात नहीं. अब आप बताइये यह मकान कब तक खाली होगा. इसमें जो भी किराएदार है उनसे कहिये जल्दी ही खाली कर दें तो मेहरबानी होगी. संतराम को हँसी आ गई थी, वे हँसते हुए बोले-अरे भाई, इसमें मेरे बड़े बीमार, बहुत अधिक कमजोर हो चुके बाबूजी रहते हैं. डॉक्टरों ने जबाब दे दिया है. जैसे ही बाबूजी..... हम यही मकान आपको दे देंगे. आप एडवांस जमा कर दें और वेफिक्र हो जाएँ. उस व्यक्ति ने घृणा और आश्चर्य से संतराम की ओर देखते हुए कहा- संतराम जी, हम गलत जगह आ गए. हमें मुफ्त में भी आपका मकान नहीं चाहिये. आप कितने गिरे हुए व्यक्ति हैं, अपने जीवित पिता की मृत्यु की प्रतीक्षा कर रहे हैं - जरा से किराए के लिये आपको तनिक भी लज्जा नहीं आ रही हमसे इस तरह की बात कहते हुए..... और भी बहुत कुछ कहता हुआ वह व्यक्ति बहुत तेजी से वहाँ से चला जा रहा था. संत कुमार उसे जाते हुए देख रहे थे उनका चेहरा एकदम विवर्ण हो चला था. बाबूजी ने पड़े पड़े अपने बेटे की बातें सुन ली थीं. उस बेटे को जो उनकी मृत्यु का इंतजार कर रहा था. उस व्यक्ति की बातें भी उन्होंने सुन ली थीं. उनकी कोटर में धँस चुकी आँखें भर आई थीं. उन्हें लगा वे स्वयं दो कमरों का किराए का एक मकान मात्र हैं और अब उन्हें यह मकान खाली कर देना चाहिये. सचमुच किराए के मकान में कब तक रहेंगे अब वे.....

पुस्तक चर्चा

आनंद से अनार तक का सफर (आत्मकथा)



प्रकाशक शिवम कला साहित्य एवं सांस्कृतिक समिति सायबक एवं टोंकखुर्द डॉ. अनार सिंह ठाकुर

से प्रस्तुत किया है. यह पारदर्शिता पाठक के मन में विश्वास जगाती है और उसे लेखक के जीवन-सफर से गहराई से जोड़ती है. शिक्षा और समाज के क्षेत्र में लेखक का योगदान उल्लेखनीय रहा है. इसी समर्पण के परिणामस्वरूप उन्हें एशियन एजुकेशन अवॉर्ड, एयर इंडिया बोल्ड अवॉर्ड तथा इंडियन एजुकेशन अवॉर्ड जैसे प्रतिष्ठित सम्मान उनके कार्यों को सार्थकता को रेखांकित करते हैं. भाषा की दृष्टि से कृति सहज, प्रवाहमयी और संप्रेषणीय है. अनावश्यक अलंकरण से मुक्त यह लेखन अपनी सरलता में ही प्रभाव पैदा करता है. भावों की गहराई इसे न केवल पठनीय बनाती है, बल्कि पाठक को आत्ममंथन के लिए भी प्रेरित करती है. यद्यपि कुछ स्थानों पर विवरण का विस्तार गति को थोड़ा धीमा करता है, फिर भी वही विस्तार अनुभवों की गहराई को अभिव्यक्त करने में सहायक सिद्ध होता है. इस अर्थ में यह कृति केवल पढ़ी नहीं जाती, बल्कि अनुभव की जाती है. यह एक प्रेरणादायक, संवेदनशील और विचारोत्तेजक आत्मकथा है, जो पाठकों को अपने जीवन में संघर्षों से जुझने का संकल देती है और जीवन के प्रति एक संकारात्मक, संतुलित दृष्टिकोण विकसित करती है. यह कृति पाठकों के मन पर छाप छोड़ती है और उन्हें अपने जीवन पर पुनर्विचार करने के लिए प्रेरित करती है.

आनंद से अनार तक का सफर (आत्मकथा)

डॉ अनार सिंह ठाकुर मूल्य - 300 रुपए शिवम कला साहित्य एवं सांस्कृतिक समिति, टोंकखुर्द देवास (मप्र)

आनंद से अनार तक का सफर (आत्मकथा) डॉ अनार सिंह ठाकुर मूल्य - 300 रुपए शिवम कला साहित्य एवं सांस्कृतिक समिति, टोंकखुर्द देवास (मप्र)

आनंद से अनार तक का सफर (आत्मकथा) डॉ अनार सिंह ठाकुर मूल्य - 300 रुपए शिवम कला साहित्य एवं सांस्कृतिक समिति, टोंकखुर्द देवास (मप्र)

